



Да се објави веднаш

Ноември 28, 2007

Канцеларија за комуникации: +389 (0)2 308-0446

Мобилен телефон: +389 (0)70 367 547

Email: [bvelickovska@usaid.gov](mailto:bvelickovska@usaid.gov)

## СООПШТЕНИЕ ЗА МЕДИУМИ

### Последниот хуманитарен концерт на Тоше Проески, организиран заедно со УСАИД, собра повеќе од 100 илјади долари за македонските училишта

На 5 октомври, 2007, на Градскиот Стадион во Скопје, Тоše Проески одржа хуманитарен концерт за помош на училиштата ширум Републиката. Повеќе од 22 илјади обожаватели, од сите возрасти се собраа за да ја слушаат најголемата звезда и национален херој, а милиони други го следеа концертот преку Интерент и на телевизија. Македонскиот Министер за Образование и Наука, Сулејман Рушити и Американската Амбасадорка, Џилијан Милованович, беа помеѓу почетните гости, кои му се придружија на Тоše во промовирањето на подоброто образование за сите деца. **Големата и неочекувана трагедија ја направи оваа хуманитарна акција последна од нејзин вид за Тоše Проески, кој почина во сообраќајна несреќа помалку од две недели после неговиот последен концерт.**

Македонија беше во шок по неговата смрт, но во исто време и благодарна за наследството кое тој ни го оставил зад себе. “Ова беше најголемиот хуманитарен концерт одржан во Македонија до сега и ова е најголемата сума на пари собрана од публиката за училиштата.”, изјави Кит Прентон, Директорот на Проектот на УСАИД за Основно Образование. “Бидете сигурни, дека ние ќе направиме се за да училиштата и учениците имаат директна корист од овие средства, токму онака како што и Тоše сакаше.”

Хуманитарниот концертот собра сума од 4,561,522 денари, скоро 106 илјади долари, кои ќе бидат искористени за купување на образовна опрема за основните училишта во Македонија. Во подготовките за концертот, Тоše имаше близка соработка со организаторите со цел да се формира фонд, наречен Тоše Фонд, каде ќе бидат ставени сите пари собрани од концертот. Надзорниот Комитет, составен од вработените во Проектот на УСАИД за Основно Образование и почитувани јавни луѓе, ќе соработува со Националниот Координативен Тело на Владата за заштитан а делото на Тоše, со единствена функција - транспарентна и фер распределба на собрите средства во рацете на оние за кои тие се наменети.

Освен обезбедувањето на училиштата со школска опрема, Проектот на УСАИД за Основно Образование ќе реновира 100 основни училишта за време на четири годишната имплементација на проектот. Овој проект исто така соработува со Македонското Министерство за Образование и Наука за да ја подобри

**искористеноста на Интернетот за подобрување на компјутерското образование кај учениците и за подобрување на наставата по математика и наука во сите основни училишта во земјата.**

Од 1993 година, американскиот народ преку УСАИД инвестираше во Македонија над 500 милиони \$. УСАИД имплементира проекти кои креираат нови работни места, ја редуцираат корупцијата и ги подготвуваат македонските студенти за новата работна околина. Оие иницијативи го подобруваат квалитетот на животот и ја подржуваат Македонија кон стабилна демократија. УСАИД обезбедува економска и хуманитарна помош во повеќе од 100 земји. За повеќе информации ве молиме посетете ја следнава веб старница : <http://macedonia.usaid.gov>